



ብዛዕባ ደንቢ ምሕደራ ዑቕባን ስደትን ክትፈልጥዎ ዘለኩም

ዓይነት ኤ (Type A)

ናይ ኣህጉራዊ ሓለዋ ኣመልከቲ

እታ ናይ ሕጂ
ሃገር

ካልእ ናይ ሕብረት
ኤውሮጳ+ ሃገር

ትሕዝቶ

ስለምንታይ ኢኻ እዛ በራሪ ወረቆት እትቐበል ዘለኻ?	3
አህጉራዊ ሓለዋ እንታይ እዩ መን እዩኸ ከረኽቦ ዝኸእል?	3
ደንቢ ምሕደራ ዑቕባን ስደትን እንታይ እዩ?	4
ዝውውር ወይ ምስግጋር እንታይ ማለት እዩ?	-
አየነይቲ ሃገር ሕብረት ኤውሮጳ+ መመልከቲኻ ከምእትምርምር ዝምልከት ውሳኔ እናተጸበኻ ከለኻ ዘለዉኻ መሰላት	-
አየነይቲ ሃገር ሕብረት ኤውሮጳ+ መመልከቲኻ ከምእትምርምር ዝምልከት ውሳኔ እናተጸበኻ ከለኻ አበይ ከትጸንሕ ኢኻ?	-
ኣብዚ መስርሕ እዚ ካባኻ እንታይ ትጽቢት ይግበር?	-
አየኖት ሰነዳት ከተቐርብ ኣለካ?	-
ስለምንታይ ኣሰር ኣጸብዕትኻን ስእልኻን ከትህብ ግዴታ ኣለካ?	-
ግዴታኻ እንተዘይኣማሊእካ እንታይ ሳዕቤን ኣለዎ?	-
ምእሳር ማለት እንታይ ማለት እዩ?	-
እቶም ሰብመዚ አየነይቲ ናይ ሕብረት ኤውሮጳ+ ሃገር ንመመልከቲኻ ከም እትምርምር ብኸመይ ይውስኑ?	-
አየነይቲ ናይ ሕብረት ኤውሮጳ+ ሃገር ንመመልከቲኻ ከም እትምርምር ንምርዳእ ንምሕጋዝ ቃለ መሕትት ከግበረልካ ይኸእል እዩ	-
ቃለ መሕትት ኩሉ ግዜ ድዩ ዝካየድ?	-
ኣብ ካልእ ሕብረት ኤውሮጳ+ ሃገር ስድራቤት ከምዘለካ ንምርግጋጽ እንታይ ዓይነት መርትዖ ከተቐርብ ትኸእል?	-
እቲ መስርሕ ከንደይ ግዜ ዝወስድ እዩ?	-
ኣቐዲምካ ኣብ ካልእ ሕብረት ኤውሮጳ+ ሃገር ኣህጉራዊ ሓለዋ እንተ ኣመልኪትካኸ?	-
እቲ ውሳኔ ምስ ተገበረ እንታይ እዩ ከኸውን?	-
ብዛዕባ ኣገባብ ይግባይ ከትፈልጥዎ ዘለኩም (ውሁድ ናይ እገዳ ተፈጻሚነትን ቀጻሊ ይግባይን ኣብ ዝህልዉሉ እዋን)	-
ብዛዕባ ኣገባብ ይግባይ ከትፈልጥዎ ዘለኩም (ናይ እገዳ ተፈጻሚነትን ቀጻሊ ይግባይን ከፈላለዩ ከለዉ)	-
እንታይ ዓይነት ውልቃዊ መረዳእታ እዩ ዝእኩብ?	-
ምስ ውልቃዊ መረዳእታኻ ብዝተኣሳሰር ዘለዉኻ መሰላትካ እንታይ እዮም?	-

▶ ስለምንታይ ኢካ እዛ በራሪ ወረቆት እትቆበል ዘለኝ?

አብ ሓንቲ ካብተን 31 ሃገራት ሕብረት ኤውሮጳ+ ኣህጉራዊ ሓለዋ (ዑቕባ ተባሂሉ እውን ዝፍለጥ) ሓቲትካ ኣለኝ። እዚ ማለት ሕጂ ኣመልካቲ ኣህጉራዊ ሓለዋ ኢኻ ማለት እዩ። ካልእ ናይ ሕብረት ኤውሮጳ+ ሃገር ንመመልከቲኻ ናይ ምምርማር ሓላፍነት ከህልዋ ይኸእል እዩ። ሕጂ ነዚ ውሳኔ እዚ ትጽብይ ኣለኝ።

ኣየንይቲ ሃገር ንመመልከቲኻ ከም እትምርምር ንዝምልከት ክጸልዎ ስለ ዝኸእል ሃገራት ሕብረት ኤውሮጳ+ ብኸመይ ከም ዝተሓባበሩ ምርዳእ ኣገዳሲ እዩ።

ኩሉ ኣድላዩ ሓበሬታ ኣብዛ በራሪ ወረቆት ክትረኽቡ ኢኹኻ።

▶ ኣህጉራዊ ሓለዋ እንታይ እዩ መን እዩኽ ክረኽቦ ዝኸእል?



ጥቕዓት ስለ ዝፈራሕካ ወይ ናይ ብሓቂ ከቢድ ጉድኣት ከየጋጥመካ ስለዝፈራህካ ናብ ሃገርካ ክትምለስ እንተዘይከኢልካ ኣህጉራዊ ሓለዋ ከድልዎካ ይኸእል እዩ። እዚ ማለት ንኣብነት ህይወትካ ወይ ናጽነትካ ኣብ ሓዲጋ ክወድቕ ዝኸእል እንተኾይኑ እሞ ሰበስልጣን ሃገርካ ካብቲ ዘጋጥመካ ሓዲጋ ክከላኸሉልካ ዘይከእሉ እንተኾይኖም።

ብዛዕባ ኣህጉራዊ ሓለዋ ዝያዳ ሓበሬታ ኣብ ሓዲ ፍሉይ በራሪ ወረቆት ክትረኽቡ ኢኹም።

**ሕጂ ኣብ ኢጣልያ ኢኻ ዘለኝ፤ ንሳ ድማ ናይ ሕብረት ኤውሮጳ+ ሃገር እያ።
ሃገራት ሕብረት ኤውሮጳ+ ድማ፡**



እተን 27 ኣባላት ሃገራት ሕብረት ኤውሮጳ (EU)፤ ኣውስትሪያ፤ ቤልጅጽም፤ ቡልጋርያ፤ ክሮኤሽያ፤ ቆጵሮስ፤ ቸክያ፤ ዴንማርክ፤ ኢስፑንያ፤ ፊንላንድ፤ ፈረንሳይ፤ ጀርመን፤ ግሪክ፤ ሃንጋሪ፤ ኢጣልያ፤ ላቲቪያ፤ ሊትዋንያ፤ ሉክሰምበርግ፤ ማልታ፤ ሆላንድ፤ ፖላንድ፤ ፖርቱጋል፤ ሪፓብሊክ ኣየርላንድ፤ ሮማንያ፤ ስሎቫካያ፤ ስሎቫኒያ፤ ስጳኖ፤ ሽወደን ከምኡ እውን



ካልኣት 4 ሃገራት፤ ኣይስላንድ፤ ሊክተንሽታይን፤ ኖርወይ፤ ስዊዘርላንድ።

➤ ደንቢ ምሕደራ ዑቕባን ስደትን እንታይ እየ?



ሃገራት ሕብረት ኤውሮጳ ደንቢ ምሕደራ ዑቕባን ስደትን (Asylum and Migration Management Regulation፣ AMMR) ኣብ ዝበሃል ናይ ሓባር ሕጊ ተሰማሚዖን። እዚ ሕጊ እዚ ኣየነይቲ ሃገር ንኣህጉራዊ ሓለዋ ንምርካብ ዝቐረበ መመልከቲ ንምምርማር ሓላፍነት ከም ዘለዎ ንምውሳኔ ይሕግዝ። እዚ ሕጊ እዚ፡ ሓንቲ ሃገር ኣብ ሓደ እዋን ብዙሕ መመልከቲታት እንተተቐበላ፡ ሃገራት ሕብረት ኤውሮጳ ንሓድሕድን ከተሓገዛ ዘኽእለን እዩ።

ሓንቲ ካብ ሃገራት EU+ ንመመልከቲኻ ከም እትምርምር ውሕስነት ኣለካ እዩ፤ ኮይኑ ግን ኣየነይቲ ሃገር EU+ ሓላፍነት ከም እትወስድ ክትመርጽ ኣይትኽእልን ኢኻ። እታ ንመመልከቲኻ እትምርምር ሃገር ብሕጊታት ሕጊ AMMR እያ እትውሰን።

ኣብዚ በራሪ ወረቐት እዚ ዘይተረድኣኩም ነገር እንተሃልዩ ንሓላፊ ኢሚግሬሽን ከትሓቱ ትኽእሉ ኢኹም።



ኣብዚ እዋን እዚ፡ ሃገራት ሕብረት ኤውሮጳ ካብእን ኣየነይቲ ንመመልከቲኻ ናይ ምምርማር ሓላፍነት ከም ዘለዎ ጥራይ እየን ዝውስና ዘለዎ።

ካልእ ናይ ሕብረት ኤውሮጳ ሃገር ንመመልከቲኻ ናይ ምምርማር ሓላፍነት ከምዘለዎ እንተተወሲኑ፡ ናብታ ሃገር ክትሰጋገር ኢኻ።

ዝውውር ወይ ምስግጋር እንታይ ማለት እዩ?



ሓደ ካብቲ ሃገራት ኤውሮጳ ነንሕድሕደን ከተሓጋዝ
ዝኽእላሉ መንገዲ፡ ነዞም ዝስዕቡ ሓላፍነት ብምውሳድ እዩ፡

- ኣብዚ እዋን ኣብ ካልእ ኤውሮጳዊት ሃገር ዝነብሩ
ኣመልከትቲ
- ኣብ ቀረባ እዋን ኣብ ካልእ ኤውሮጳዊት ሃገር ኣህጉራዊ
ሓለዋ ዝተዋህበም ሰባት።

እዚ ድማ ዝውውር ወይ ድማ ምስግጋር ተባሂሉ ይፍለጥ።

ክትዘዋወር እንተኾንካ፡ ኣየኖት ሃገራት ኤውሮጳ ኣብቲ
ዝውውር ከም ዝሳተፉ ሓዊሱ ብዛዕባ እዚ መስርሕ ዝያዳ
ሓበሬታ ዝሓዘ በራሪ ወረቐት ‘**ብዛዕባ ዝውውር ክትፈልጦ
ዘለካ**’ ብዝብል ኣርእስቲ ክመጻካ እዩ።

! **ኣገዳሲ!** ንክትዘዋወር እንተተመሪጽካ፡ ናብ ኣየነይቲ ሃገር ከም እትዘዋወር ክትመርጽ ኣይትኽእልን
ኢኻ።



አየነይቲ ሃገር ሕብረት ኤውሮጳ+ መመልከቲኝ ከምእትምርምር ዝምልከት ውሳኔ እናተጸበኝ ከለኝ ዘለዉኝ መሰላት



ንመጀመርታ ግዜ ኣህጉራዊ ሓለዋ ትሓትት እንተኾንካ፡ ነጻ ሕጋዊ ምኽሪ ከትረክብ መሰል ኣለካ። እዚ ኣብ ዝኾነ እዋን ካብ ሰብመዚ ከትሓቱ ትኽእሉ ኢኹም።

እቲ ኣማኻሪ ሕጊ ብዛዕባ መሰላትካ ክሕብረካን ኣብ ከይዲ እቲ መስርሕ ክድግፈካን እዩ። ኣቐዲምካ ኣማኻሪ ሕጊ ንምቕጻር ገንዘብ እንተኸፊልካ፡ እቶም ሰበሰልጣን ነጻ ሕጋዊ ምኽሪ ዘይክህቡኝ ይኽእሉ እዮም። ሕጋዊ ምኽሪ ብጉጅለ ደረጃ ከወሃብ ይኽእል እዩ፤ ግን እቲ ኣማኻሪ ብሕታዊ ሓበሬታኻ ንኻልኡት ሰባት ኣይከካፍልን እዩ።

ሕጋዊ ምኽሪን መምርሒን ዝህብ ኣማኻሪ ንኸሕግዘካ፡ ምስ በዓል መዚ ዋና ቤት ጽሕፈት ፖሊስ፣ ማለት Questura፣ ብምርኻብ ሓገዙ ከትሓትት ትኽእል ኢኻ።



እዚ ብዛዕባ ኩነታትካ ንክትዛረብ ዝቐለለ እንተኾይኑ ወዲ ተባዕታይ ወይ ጓል ኣንስተይቲ ተርጓሚን ሓላፊ ጉዳይን ንምርካብ ክትሓትት ትኽእል ኢኻ። ሰበስልጣን ብዝተኻለ መጠን ድሌታትኩም ከኽብሩልኩም እዮም።



ብተወሳኺ ኣየንይቲ ናይ ሕብረት ኤውሮጳ+ ሃገር ንመመልከቲኻ ከም እትምርምር ንምውሳኑ ብዛዕባ እቲ ኣገባብ ሓድሽ ሓበሬታ ክትሓትት መሰል ኣለካ። ተወሳኺ ሓበሬታ ክትረክብ እንተደሊኻ፣ ናብዚ ዝስዕብ ኣድራሻ ኢ-መይል ብምልኣኽ ምስ ሰበ መዚ ክትራኽብ ትኽእል፡-

unitadublino@pecdici.interno.it



ኣብ ዝኾነ ስጉምቲ መስርሕ ዑቕባ ምስ ትካል ስደተኛታት ሕቡራት ሃገራት (United Nations Refugee Agency፣ UNHCR) ክትራኽብን ክትዘራረብን መሰል ኣለካ።

UNHCR ንረብሓታትን መሰላትን ሓተትቲ ዑቕባን ስደተኛታትን ይሕሉ።

ዝርዝር ርክብ UNHCRን ሓበሬታ ብዛዕባ ኣገባብ ዑቕባን ኣብ መርበብ ሓበሬታ: <https://help.unhcr.org/> ክትረኽብም ትኽእሉ ኢኹም።

ብዛዕባ እቲ እትረኽቦ ደገፍን ኣገልግሎታትን ተወሳኺ ሓበሬታ ኣብ ፍሉይ በራሪ ወረቐት ክትረክብ ትኽእል ኢኻ።

▶ አየነይቲ ሃገር ሕብረት ኤውሮጳ+ መመልከቲኻ ከምእትምርምር ዝምልከት ውሳኔ እናተጸበኻ ከለኻ ኣበይ ከትጸንሕ ኢኻ?



- ንግዚኡ ኣብዛ ሃገር ከትጸንሕ ግዴታ ኣለካ።
- ናብ ካልእ ናይ ሕብረት ኤውሮጳ+ ሃገር ከትከይድ ዝፍቀደኻ ብሰበስልጣን ፍቓድ ምስ ዝወሃበካ ጥራይ እዩ።
- እቶም ሰበስልጣን ካልእ ናይ ሕብረት ኤውሮጳ+ ሃገር ንመመልከቲኻ ከትምርምሮ ከምዘለዎ እንተ ወሲኖም፣ እቶም ሰበስልጣን ናብታ ሃገር ንእትገብሮ ጉዕዞ ከዳልዉልካ እዮም።

▶ ኣብዚ ኣገባብ እዚ ካባኻ እንታይ ትጽቢት ይግበር?

ነዞም ዝስዕቡ ግድን ከትገብሮም ኣለካ፡

- ✔ መመልከቲኻ ከሳብ ዝምዝገብ ኣብዛ ሃገር ከትጸንሕ ኣለካ።
- ✔ ቅድሚ ሕጂ ቪዛ ወይ መንበሪ ፍቓድ ተዋሂቡካ እንተኹይኑ፡ ኣብኡ ምስ በጻሕካ ኣብታ ዝሃበትካ ሃገር ዐቕባ ኣመልከት።
- ✔ መንነትካ ንምርግጋጽ ዘለካ ኩሉ ናይ መንነት ሰነዳት ኣቕርብ።
መታወቕያ ሰነድ ነይሩካ ግን ሕጂ ምሳኻ እንተዘይሃልዩ ቅድሚ ሕጂ ኣብ ሃገርካ ብመንግስቲ ተዋሂቡካ ከም ዝነበረ ንሰበስልጣን ከትሕብር ይግባእ።
- ✔ ናብ ካልእ ናይ ሕብረት ኤውሮጳ+ ሃገር ዝተጓዕዝካሉ ግዜያት ኩሉ ንሰበስልጣን ኣፍልጦም።
- ✔ ብዘይ ፍቓድ ኣብ ሕብረት ኤውሮጳ+ ሃገር እንተጸኒሕካ ንሰበስልጣን ኣፍልጦም።
- ✔ ብዛዕባ ዝኾነ ኣብ ካልእ ሕብረት ኤውሮጳ+ ሃገር ዘለካ ናይ ቀረባ ስድራቤት ንሰበስልጣን ኣፍልጦም።
- ❗ **አገዳሲ!** ብሕጊ ኣሰር ኣጸብዕትኻ ከትህብን ስእልኻ ከትስኣልን ግዴታ ኣለካ።

➤ አየኖት ሰነዳት ከተቆርብ አለካ?

ኩሎም ምሳኸ ዘለዉ ዝስዕቡ ዓይነታት ሰነዳት ንሰበስልጣን ኣካፍሎም፡



- መንነትካ (ናይ ልደት ምስክር ወረቆት፣ ፓስፖርት፣ መለለዪ ወረቆት)



- ኣብ ሃገራት ሕብረት ኤውሮጳ+ ዝርከቡ ናይ ቀረባ ኣባላት ስድራቤት (ወግዓዊ ሰነዳት፡ ርክብ ከም ዘለኩም ዘርኢ መርትዖ)



- ቅድሚኒ ሕጂ ኣብ ሃገራት EU+ ዝነበረካ ጸንሖት (ብመንበሪ ፍቓድ፡ ቪዛ ወይ ናይ ቤት ትምህርቲ ወይ ዩኒቨርሲቲ ዲፕሎማ ንምርካብ)።

እዚ ሓበሬታ ኣብ ዝሓጸረ ጊዜ ኣቐርብዎ። በዚ መንገዲ እዚ፡ እታ ንመመልከቲኻ ሓላፍነት እትስከም ሃገር EU+ ብቐልጡፍ ከትለለ ትኽእል።

▶ ስለምንታይ አሰር አጽብዕትኻን ስእልኻን ከትህብ ግዴታ አለካ?



ኣብዛ ሃገር ዘለዉ ሰበስልጣን አሰር
አጽብዕትኹምን ስእልኹምን ክወስዱ እዮም።
እዚ ዲታ ምስ ሓበሬታ መንነትካን ካልእ
ኣገዳሲ ሓበሬታን ተደሚሩ ናብ ዩሮዳክ ዝበሃል
ናይ ሓባር ኤውሮጳዊ ዲታቤዝ ክመሓላለፍ
እዩ።

እዚ ዲታቤዝ እዚ ኹለን እተን 31 ሃገራት EU+
ዝጥቀማሉ ኮይኑ፡ ንሓበሬታኻ ንምርካብ ድማ
ዝሃብካዮ መረዳእታኻ ክሰርሓሉ ይኸእላ። ብዘይ
ፍቓድ ናብ ካልእ ናይ ሕብረት ኤውሮጳ+ ሃገር
እንተግዲዝካን አሰር አጽብዕትኻ እንደገና
እንተተወሲዱን፡ ኩሉ እቲ ኣብ ዩሮዳክ ዝተዓቀበ
ዲታኻ ብሰበስልጣን እታ ሃገር ክረእ እዩ።
ብዛዕባ ዲታቤዝ ዩሮዳክ ዝያዳ ሓበሬታ ኣብ ፍሉይ
በራሪ ወረቐት ተዋሂቡ ኣሎ።



▶ ግዴታዊ እንተዘይኣማሊእካ እንታይ ሳዕቤን ኣለዎ?



ምስ ሰበስልጣን እንተዘይተሓባቢርኩም እዚ ኣብ መመልከቲኹም ኣሉታዊ ሳዕቤን ከህልዎ እዩ።

ኣሰር ኣጽብዕትኻ እንተዘይሂብካ፡ እቶም ሰበስልጣን ድሕሪ ሕጂ ኣብ ኤውሮጳ ዑቕባ ክትረክብ ተገዳስነት የብልካን ኢሎም ክድምድሙ ይኽእሉ። ንመመልከቲኻ ምምርማር ደው ከብሉ እዮም፤ እዚ ማለት ድማ ድሕሪ ደጊም ኣብታ ሃገር ናይ ምጽናሕ መሰል የብልካን ማለት እዩ።

ብዘይ ፍቓድ ናብ ካልእ ናይ ሕብረት ኤውሮጳ+ ሃገር እንተተጓዲዝካ ወይ ኣብ ካልእ ናይ ሕብረት ኤውሮጳ+ ሃገር ኣህጉራዊ ሓለዎ እንተድኣ ኣመልኪትካ፡ ናብታ መመልከቲኻ ናይ ምምርማር ሓላፍነት ዘለዎ ናይ ሕብረት ኤውሮጳ+ ሃገር ክትምለስ ተኽእሎ ኣሎ።

ካብታ ክትጸንሓላ እትግደደላ ሃገር ወጻኢ ዝኾነት ኣብ ሕብረት ኤውሮጳ+ ሃገር እንተሃለኻ፡ ናጽነትካ ከግደብ ይኽእል እዩ፡ ውሑድ ደገፍ ድማ ክትረክብ ትኽእል ኢኻ።



▶ ምእሳር ማለት እንታይ ማለት እዩ?

ምእሳር ማለት ብናጽነት ከትወጽእ ኣብ ዘይትኸእለሉ ፍሉይ መሳለጥያ ከትቐመጥ ከለኻ ማለት እዩ። እቶም ሰበስልጣን ንኸኣሰሩኻ ብቑዕ ምኽንያት ክህልዎም ኣለዎ። ኣብ ጉዳይካ ድማ ካልእ ኣማራጺ ከምዘይከኣል ርግጸኛታት ክኾኑ ኣለዎም። ሰበስልጣን ቅድሚ ውሳኔ ምውሳኖም ውልቃዊ ኩነታትካ ከግምገሙ እዮም። ምኽንያታት ማእሰርቲ ንኣብነት ዝሰዕቡ የጠቓልሉ፡



- ኣገደስቲ መዳያት ናይ ዑቕባ ሕቶኻ (ንኣብነት መንነትካ) ብዘይ ምእሳር ክረጋገጽ ኣይክእልን እዩ።
- ኣብ ፍሉይ ቦታ ናይ ምጽናሕ ግዴታኻ ኣየኸበርካን፤ ወይ ድማ ዳግማይ ከትሃድምን ሰበስልጣን ክበጽሑኻ ዘይክእሉሉን ሓዲጋ ኣሎ።
- ናብታ ናይ ዑቕባ ሕቶኻ ንምምርማር ሓላፍነት ዘለዎ ሕብረት ኤውሮጳ + ሃገር ከትሰጋገር ውሳኔ ተቐቢልካ ኢኻ፤ ቅድሚ እቲ ምስግጋር ድማ ከትሃድም እትኸእለሉ ሓዲጋ ኣሎ።
- ናይ ጸጥታ ሓዲጋ ትፈጥር ኢኻ።

እንተተኣሰርካ ነቲ ውሳኔ ይግባይ ከትብል ትኸእል ኢኻ፡ ብነጻ ሕጋዊ ሓገዝን ውክልናን ንምርካብ ከትሓትት ትኸእል ኢኻ።

⚠ አገዳሲ! ብዘይ ፍቓድ ናብ ካልእ ናይ ሕብረት ኤውሮጳ + ሃገር እንተተጓዲዝካ፡ ኣብ መጻኢ ናይ ምእሳር ሓዲጋኻ ክውስኽ እዩ።

▶ እቶም ሰብመዚ ኣየነይቲ ናይ ሕብረት ኤውሮጳ+ ሃገር ንመመልከቲኻ ከም እትምርምር ብኸመይ ይውስኑ?

እዚ ኣብ ሓንቲ ሃገር EU+ ንኣህጉራዊ ሓለዋ ንምርካብ ናይ መጀመርታ መመልከቲኻ እንተኾይኑ፡ ሓንቲ ዝተወሰነት ሃገር EU+ ንመመልከቲኻ ናይ ምምርማር ሓላፍነት ከትወስድሉ እትኽእል ሓይሎ ምኽንያታት ኣለዉ።

1) ስድራቤታዊ ርክብ



እቲ ቀዳማይን ኣገዳስን ምኽንያት ሓደ ናይ ቀረባ ኣባል ስድራቤትካ ኣቐዲሙ ኣህጉራዊ ሓለዋ ተዋሂብዎ ወይ ኣብዚ እዋንዚ ኣብ ካልእ ሕብረት ኤውሮጳ+ ሃገር ኣህጉራዊ ሓለዋ የመልከት ዘሎ እንተኾይኑ፡ ቅድሚ እቲ ንኣህጉራዊ ሓለዋ ዘቕረብካዮ ሕቶ ምምርማር ምስኡም ከትራኹብ ዝግባእ እንተኾይኑ።

ዝስዕቡ ወገናት ናይ ቀረባ ኣባላት ስድራቤት ኮይኖም ይቐጽሩ፡

- በዓል ቤትኪ ወይ ሰበይትኻ
- ርጉእ ዝምድና ዘለኩም ግን ዘይተመርዓኻይ መጻምድትኻ
- ውላድካ (ትሕቲ 18 ዓመትን ዘይተመርዓዎ/ትን)።

⚠ ኣገዳሲ! ቅድሚ ናብ ዞባ ሃገራት ሕብረት ኤውሮጳ+ ምእታውካ ምስቲ ሰብ ርክብ ከም ዝነበረካ ብዝተኻእለ መጠን ቀልጢፍካ ከተረጋግጽ ከትክእል ኣለካ። እዚ እዋን እዚ ካብ ዓድኻ ዝግበር ጉዕዞ ከጠቓልል ይኽእል።

ኣብ ካልእ EU+ ሃገር ዝነበር ኣባል ስድራቤት እንተሃልዩካ፡ ሓበሬታ ንምሃብ እቲ ዝበለጸ መንገዲ፡ ነቲ ‘**ናይ ስድራቤት መክላሊ ቅጥዒ**’ ዝበሃል ቅጥዒ ብምምላእ እዩ። ኣብ ካልእ ናይ ሕብረት ኤውሮጳ+ ሃገር ዝነበር ኣባል ስድራቤት እንተሃልዩካን ገና ነዚ ቅጥዒ እዚ እንተዘይተቐበልካዮን፡ ምስ ሓደ ሓላፊ ወይ ምስ ኣማኻሪ ሕጊኻ ተዘራረብ። ነቲ ቅጥዒ ንምምላእ እውን ከሕግዞኻ ይኽእሉ እዮም።

ምስ ኣባላት ስድራቤት ናይ ምርኻብ ተኽእሎታት ብዝመልከት ዝያዳ ዝርዝር ሓበሬታ ኣብቲ ‘**ኣብ ካልእ ሕብረት ኤውሮጳ+ ሃገር ስድራቤት ከምዘለካ ንምርግጽ እንታይ ዓይነት መርትዖ ከተቐርብ ትኽእል?**’ ዝብል ክፍሊ ከትረክብ ትኽእል ኢኻ።

2) ናብ ሓንቲ ናይ ሕብረት ኤውሮጳ+ ሃገር ንምእታው ፍቓድ

ሓንቲ ናይ ሕብረት ኤውሮጳ+ ሃገር ንመመልከቲኻ ናይ ምምርማር ሓላፍነት ከትወስድ ትኽእል እያ፤ እንድሕር ደላ፡



- ኣብ ሓንቲ ናይ ሕብረት ኤውሮጳ+ ሃገር ሺዛ ወይ መንበሪ ፍቓድ ኣለካ
- ኣብ ሓንቲ ናይ ሕብረት ኤውሮጳ+ ሃገር ብዘይ ሺዛ ከትኣቱ ተፈቂዱልካ ምኽንያቱ ሃገርካ ምስታ ሃገር ስምምዕ ስለዘለዋ።

3) ናይ ትምህርቲ ብቕዓት መረጋገጺ ወይ ዲፕሎማ



- ኣብ ሓንቲ ናይ ሕብረት ኤውሮጳ+ ሃገር ኣብ ዝርከብ ትካል ትምህርቲ ብኣካል እንተወሓደ ንሓደ ዓመት ትምህርቲ ዝኸውን ግዜ ድሕሪ ምጽናሕካ፡ መረጋገጺ ብቕዓት ወይ ዲፕሎማ ተዋሂቡካ።

4) ናብ ሓንቲ ናይ ሕብረት ኤውሮጳ+ ሃገር ብዘይስሩዕ መገዲ ምእታው

ካልእ ናይ ሕብረት ኤውሮጳ+ ሃገር ንመመልከቲኻ ናይ ምምርማር ሓላፍነት ከትወስድ ትኽእል እያ፤ እንድሕር ደላ፡



- ብዘይ ፍቓድ ናይ ሓንቲ ካብ ሃገራት ሕብረት ኤውሮጳ+ ግዳማዊ ዶብ ሰጊርካ



- ኣብ ባሕሪ ብሰበሰልጣን ሓንቲ ሕብረት ኤውሮጳ+ ሃገር ኣብ ጉዕዞ ከለኻ ካብ ባሕሪ ድሒ ንካ ናብ ኤውሮጳ እንተኣቲኻ



- ኣብ ሓንቲ ካብ ሃገራት ሕብረት ኤውሮጳ+ ኣብ ዝርከብ መዓርፎ ነፈርቲ ኣብ ዝርከብ መተሓላለፊ ዞባ ኣህጉራዊ ሓለዋ ንምርካብ መመልከቲ ኣቕሪብካ።

5) ናይ ኣላዪን ጽግዕተኛን ኣባላት ስድራቤት ጥርናፈ

ኣብ ካልእ ኣብ ሕብረት ኤውሮጳ+ ሃገር ናይ ዝርከብ ኣባል ስድራቤትካ ክንክን ትምርኮስ ወይ ድማ ኣብ ክንክንካ ዝምርኮስ ኣብ ሕብረት ኤውሮጳ+ ሃገር ዝነበር ኣባል ስድራቤት ኣለካ።



እቲ ጽግዕተኛ ኣባል ስድራቤት በዞም ዝስዕቡ ምክንያታት ድጋፍ ዘድልዮ እንተኾይኑ፡

- ጥንሲ
- ቆልዓ ምውሊድ
- ከቢድ ናይ ኣእምሮ ወይ ኣካላዊ ሕማም
- ከቢድ ስንክልና
- ከቢድ ስነ-ኣእምሮአዊ ስንባደ
- እርጋን

ጽግዕተኛ ሰብ ብዝምልከት፡ ነቲ ጽግዕተኛ ሰብ ክትከናኸኖ ከም እትኽእል ወይ ኣባል ስድራቤትካ ክከናኸነካ ከም ዝኽእል ከተርእ ክትኽእል ኣለካ።

6) ሰብኣዊ ምክንያታት

ሓንቲ ናይ ሕብረት ኤውሮጳ+ ሃገር ንመመልከቲኻ ክትምርምሮ እትኽእለሉ ሰብኣዊ ምክንያት ክህሉ ይኽእል እዩ። እዚ ድማ ኣብዞም ዝስዕቡ ምክንያታት መሰረት ዝገበረ ክኸውን ይኽእል፡

- ስድራቤታዊ ኩነታት
- ማሕበራዊ ኩነታት
- ባህላዊ ኩነታት።

ካልእ ናይ ሕብረት ኤውሮጳ+ ሃገር በዚ ኣብ ላዕሊ ዝተጠቐሰ ምክንያታት ንመመልከቲኻ ንክትምርምሮ ክትሓተት ትኽእል እያ፡ ግን እቲ ናይ መወዳእታ ውሳኔ ናይቲ ኣብታ ሃገር ዘሎ በዓል መዚ ክኸውን እዩ።

▶ **አየነይቲ ናይ ሕብረት ኤውሮጳ+ ሃገር ንመመልከቲኻ ከም እትምርምር ንምርዳእ ንምሕጋዝ ቃለ መሕትት ከግበረልካ ይኸእል እዩ**

እዚ ናይ መጀመርታ ግዜ ዑቕባ ዝሓተትካሉ እንተኾይኑ፡ ሰበሰልጣን ውልቃዊ ቃለ-መሕትት ከገብሩ ይግባእ።

❗ **አገዳሲ!** እዚ ናይ ዑቕባ ቃለ መሕትት ኣይከኸውንን እዩ። እቲ ቃለ መሕትት ኣየነይቲ ናይ ሕብረት ኤውሮጳ+ ሃገር ንመመልከቲኻ ከትምርምር ከምዘለዎ ንምውሳኑ ዝግለመ እዩ።

እዚ ቃለ መሕትት ኣርባዕተ ቀንዲ ዕላማታት ኣለዎ፡


- ሰበሰልጣን ብዛዕባ እታ ሓላፍነት እትሰከም ሃገር ሕብረት ኤውሮጳ+ ንኸውሰኑ ዝሕግዝ ሓበሬታ ንምእካብ
- ሓላፍነት ዝሰከም ሃገር ሕብረት ኤውሮጳ+ ንምውሳኑ ዝግበር ኣገባብ ብኸመይ ከም ዝፍጸም ዝኾነ ሕቶታት እንተሃልዩኩም ንክትሓቱ ዕድል ንምርካብ
- ብዛዕባ ዝኹነ ይኹን ኣብዚ በራሪ ወረቐት ዚርከብ ሓበሬታ ሕቶታት ንክትሓቱ ዕድል ንምርካብ
- ናብ ካልእ ናይ ሕብረት ኤውሮጳ+ ሃገር ከትሰጋገረሉ ዘይብልካ ምኽንያታት እንተሃልዩ ወይ ኣብዛ ሃገር ከትጸንሕ ንክፍቀደልካ ዝገብር ምኽንያት እንተሃልዩ ንኸሓቱኻ።

ቃለ-መሕትትካ ብጽቡቕ እትርድኦ ቋንቋ፡ ብሓዝኻ ኣሳላጢ ቋንቋዊን ማሕበራዊን ምርድዳእ / ተርጓሚ ከካየድ እዩ።



እቲ እትህበ ሓበሬታ ንመንግስቲ ወይ ኣብ ዓድኻ ንዝርከቡ ሰበሰልጣን ኣይከካፈልን እዩ።

ኣብ እዋን ቃለ መሕትት ንጹር ዘይኮነ ነገር እንተሃልዩ ሕቶታት ክትሓትት ትኽእል ኢኻ። ንስኻን እቲ ሓላፊን ኩሉ ነገር ክትርድኡዎ ኣገዳሲ እዩ፤ ስለዚ ሕቶታት ምሕታት ኩሉ ግዜ ጽቡቕ እዩ።



እቲ ቃለ መሕትት ብድምጺ ተቐዲሑ እዩ፤ ናይቲ ዝተባህለ ጽሑፍ ጽማቕ እውን ክወሃበኩም እዩ።

ነቲ ናይ ውልቃዊ ቃለ-መሕትትካ ጽሑፋዊ ጽማቕ ዝሓዘ ወረቐት ድሕሪ ምርኣይካ፤ ኣብኡ ጌጋ ወይ ዘይትኽክል ሓበሬታ ኣሎ ኢልካ እንተሓሲብካን ክትእርሞ እንተደሊኻን፤ ነቲ ቃለ/መሕትት ዘካየደልካ ዋና ቤት ጽሕፈት ፖሊስ (Questura) ነቲ ሓበሬታ ከስተኻኽሎ ክትሓትት ትኽእል ኢኻ።

ኣድላዩ እንተኾይኑ፡ ድሕሪ እቲ ቃለ መሕትት ተወሳኺ ሰነዳት ከተቐርብ ትኽእል ወይ ድማ ናብ ካልእ ሕብረት ኤውሮጳ+ ሃገር ክትሰጋገር ኣይግባእን ዝበልካሉ ምኽንያታት ከተቐርብ ትኽእል ኢኻ።

ካልእ ገና ንሰበ መዚ ዘየቐረብካዮ ሓበሬታ ወይ ሰነዳት እንተሃልዩካ፤ ነቲ ቃለ-መሕትት ዘካየደልካ በዓል መዚ ከተቐርቦም ኣለካ።

ቃለ መጠይቅ ኩሉ ጊዜ ድዩ ዝካየድ?

እዚ ናይ መጀመርታ ጊዜ ዑቕባ ዝሓተትካሉ እንተኾይኑ፣ እቶም ሰበሰልጣን ሕጂ'ውን ውልቃዊ ቃለ-መጠይቅ ንክይገብሩ ክመርጹ ይኸእሉ እዮም፣ እንድሕር ደኣ፡

- እታ ንመመልከቲኻ ክትምርምር ሓላፍነት ዘለዎ ናይ ሕብረት ኤውሮጳ+ ሃገር ኣቐዲማ ተፈሊጣ ኣላ ኮይና
- ኣቐዲሞም ኣየነይቲ ናይ ሕብረት ኤውሮጳ+ ሃገር ንመመልከቲኻ ክትምርምር ሓላፍነት ከም ዘለዎ ንምውሳኔ እኹል ሓበሬታ ኣለዎም።
- ቅድሚ ሕጂ ስለምንታይ ክትሳተፍ ከም ዘይከኣልካ ምክንያትካ ነቶም ሰበሰልጣን ከይነገርካ ካብ ቃለ መጠይቅ ተሪፍካ ኢኻ።
- ምስ ሰበሰልጣን ርክብ ክትገብር ኣይከኣልካን።

ቃለ/መጠይቅ እንተዘይተመዲቡልካ፣ ነቲ ብጉዳይካ ሓላፍነት ዘለዎ ቤት ጽሕፈት ፖሊስ (Questura) ቃለ/መጠይቅ ከካይደልካ ክትሓትት ትኸእል ኢኻ።

እቶም ሰብ መዚ ኣቐዲሞም ንጉዳይካ ንምሓዝ እኹል ሓበሬታ ኣለና ኢሎም እንተሓሲቦም ነዚ ሕቶ ክነጽጉዎ ይኸእሉ እዮም፣ ኮይኑ ግን ነቲ ቃለ መጠይቅ ዘይገበሩሉ ምክንያቶም ክቐርቡ ኣለዎም።

▶ **ኣብ ካልእ ናይ ሕብረት ኤውሮጳ+ ሃገር ስድራቤት ከምዘለካ ንምርግጽ እንታይ ዓይነት መርትዖ ከተቐርብ ትኽእል?**

ብዛዕባ ኣባል ስድራቤትካ ሓበሬታ ንምሃብ እቲ ዝበለጸ መገዲ ‘ናይ ስድራ ቤት መለሸ’ ዝብል ቅጥዒ ብምምላእ እዩ።

ካብዚ ብተወሳኺ ዝኾነ ዝምድናኹም ከረጋግጹ ዝኽእሉ ወግዓዊ ሰነዳት መንግስቲ ኣቐርቡ። ካልእ ዓይነት መርትዖታት እውን ከተቐርብ ትኽእል ኢኻ፣ ንኣብነት ምስ ኣባል ስድራቤትካ ብቐጻሊ ርክብ ከም ዝነበረኩም ዘርኢ መርትዖታት ከም ስእሊ፣ ኢመይል ወይ ናይ ጽሑፍ መልእኽቲ።



ብዛዕባ ርክብኩም መርትዖ እንተዘይብልኩም፡ እቶም ሰበስልጣን ዝምድና ከም ዘለኩም ንምርግጽ መርመራ ዲኤንኤ ንክትገብሩ ክሓቱኹም ይኽእሉ እዮም።

ምስ ኣባል ስድራቤትካ ክትራኽብ እትኽእል ክልቲኹም ዳግማይ ክትራኽቡ ከም እትደልዩ ብጽሑፍ ምስ እተፍልጡ ጥራይ እዩ። እንተኾኒኡልካ ነዚ ሰነድ ብእንግሊዝኛ ንክተቐርብ ክትፍትን ይግባእ። ነዚ ሓበሬታ ኣብ ዝሓጸረ ግዜ ምድላው ጀምር።



ተወሳኺ ሕቶታት እንተሃልዩካ ወይ ብዛዕባ መስርሕ ምጥርናፍ ስድራቤት ምኽሪ እንተደሊኻ፡ ካብ ኣማኻሪ ሕጊ ሓገዝ ክትሓትት ትኽእል ኢኻ።

ኣብ ካልእ ሃገር ሕብረት ኤውሮጳ+ ኣባል ስድራቤት እንተሃልዩካ ግን ምስኡም ርክብካ እንተ ተቐሪጹ፡ ንክትረኽበም ክሕግዙኻ ዝኽእሉ ትካላት ኣለዉ።

ነዞም ትካላት እዚ ኣብ ታሕቲ ዘሎ ሓበሬታ ተጠቂምኩም ክትረኽብዎም ትኽእሉ ኢኹም፡

IOM UMCIItaly@iom.int

IRC tracing@cri.it

➤ እቲ መስርሕ ከንደይ ግዜ ዝወስድ እዩ?



መብዛሕትኡ ግዜ ኣብ መንጎ ሃገራት ዝግበር ርክብ ካብ **1 ወርሕን ፈረቓን** ከሳብ **3 ወርሒ** ዝወስድ ኮይኑ፡ እዚ ግን ከከም ጉዳይካ **ዝያዳ ግዜ እውን ከወስድ** ይኽእል እዩ።



ካልእ ናይ ሕብረት ኤውሮጳ+ ሃገር ንመመልከቲኻ ከም እትምርምር እንተ ኣረጋጊጸ፡ ካብቲ ንከዛውሩኻ ዝቐረበላ ሕቶ ካብ ዝተቐበለትሉ ዕለት ጀሚሩ ኣብ ውሽጢ **6 ኣዋርሕ** ክትዘዋወር ኢኻ።




እቲ ሕቶ ዝቐረበ ኣብ ካልእ ሕብረት ኤውሮጳ+ ሃገር ኣባል ስድራቤት ስለዘለካ እንተኾይኑ፡ እቲ ዝውውር **ቐዳምነት ከወሃበ** እዩ።



ኣብዚ ሕጂ እዋን ተኣሲርካ እንተኾንካ ወይ ኣብ ቀጻሊ እንተተኣሲርካ ጉዳይካ **ብህጹጽ ክረክ** እዩ። ዝውውርኩም ኣብ ውሽጢ **5 ሰሙን** ከግበር ኣለዎ። እቲ ዝውውር ኣብ ውሽጢ **5 ሰሙን** እንተዘይተፈጸመ ካብቲ ቤት ማእሰርቲ ክትፍታሕ ኢኻ። ይኹን እምበር፡ እታ ሃገር ሕብረት ኤውሮጳ+ ንመመልከቲኻ ንምምርማር ሓላፍነት ካብ ዝተቐበለትሉ ዕለት ጀሚራ ነቲ ሕቶ ካብ ዝተቐበለትሉ ዕለት ጀሚሩ፡ ሕጂ'ውን ዝውውርካ **ኣብ ውሽጢ 6 ኣዋርሕ** ከግበር እዩ።

ገበን ፈጹምካ ኣብ ቤት ማእሰርቲ እንተሃለኻ፡ እቲ ናይ ዝውውር ግዜ ገደብ እንተበዝሐ ናብ **1 ዓመት** ክውስኽ ይኽእል እዩ።



⚠ ኣገዳሲ! ኣብ ከይዲ እቲ ዝውውር እንተሃዲምካ፡ ካብ ሰበስልጣን እንተተሓቢእካ ወይ ምስእም እንተዘይተሓባቢርካ፡ ናይቲ ዝውውር ግዜ ገደብ እንተበዝሐ ከሳብ **3 ዓመት** ክውስኽ ይኽእል።

➤ አቅዲምካ ኣብ ካልእ ሕብረት ኤውሮጳ+ ሃገር ኣህጉራዊ ሓለዋ እንተ ኣመልኪትካኸ?

ኣብ ሓንቲ ናይ ሕብረት ኤውሮጳ+ ሃገር ጥራይ ኢኻ ንኣህጉራዊ ሓለዋ ከተመልከት ዝፍቀደልካ።
አቅዲምካ ኣብ ካልእ ናይ ሕብረት ኤውሮጳ+ ሃገር ኣህጉራዊ ሓለዋ ንከትረኩብ ኣመልኪትካ እንተኾንካ፡
ናብታ ንመመልከቲኻ ናይ ምምርማር ሓላፍነት ዘለዋ ናይ ሕብረት ኤውሮጳ+ ሃገር ከትምለስ ኢኻ።
ካልእ ናይ ሕብረት ኤውሮጳ+ ሃገር ንመመልከቲኻ ናይ ምምርማር ሓላፍነት ከም ዘለዋ ዘርኢ ሓበሬታ
እንተሃልዩ፡ ናብታ ሃገር መፍለጢ ከለኣኸ እዩ። እታ ናይ EU+ ሃገር ንመመልከቲኻ ከም እትምርምር
መረጋገጺ እንተ ሂባ፡ ናብ ኣየነይቲ EU+ ሃገር ከም እትሰጋገር ዝገልጽ ናይ ዝውውር ውሳኔ ከወሃበካ
እዩ።

እዚ ንኣህጉራዊ ሓለዋ እንተተመልከት ና መጀመርታ ግዜኻ እንተዘይኮይኑ፡ ወይ ድማ ካልእ ናይ
ሕብረት ኤውሮጳ+ ሃገር ንመመልከቲኻ ከትምርምር ሓላፍነት ከምዘለዋ አቅዲሙ ተወሲኑ እንተኾይኑ፡
እቶም ሰበስልጣን ምሳኻ ውልቃዊ ቃለ መሕትት ዘይከገብሩ ይኸእሉ እዮም።
ይኹን እምበር፡ ስለምንታይ ናብታ ሃገር ከትሰጋገር ከም ዘይብልካ ወይ ስለምንታይ ኣብዛ ሃገር
ከትጸንሕ ከም ዝፍቀደልካ ከትገልጽ ዕድል ከትረከብ ኢኻ።

ነዚ ሓበሬታ ናብቲ ብጉዳይካ ሓላፍነት ዘለዎ በዓል መዚ ዋና ቤት ጽሕፈት ፖሊስ (Questura)
ብኸምዚ ከተቐርቦ ትኽእል፡- ብጽሑፍ ወይ ብቻል።

➤ እቲ ውሳኔ ምስ ተገበረ እንታይ እዩ ክኸውን?

ናብ ካልእ ናይ ሕብረት ኤውሮጳ+ ሃገር ንክትግዕዝ ናይ ዝውውር ውሳኔ እንተመጸኡካ፡ ገለ ካብ መሰላትካ ክሰረዝ እዩ፤ ንኣብነት፡

- ብዙሕ ኣገልግሎታትን ናይ ደገፍ ዓይነታትን ኣይትረክብን ኢኻ።
- ሰራሕ ክትሰርሕ ወይ ኮርሳት ክትከታተል ኣይከፍቀደልካን እዩ።



እቲ ዝውውር ካብታ ሕብረት ኤውሮጳ+ ሃገር ንመመልከቲኻ ክትምርምር ካብ ዘረጋገጸትሉ ወይ ዝተቐበለትሉ ዕለት ጀሚሩ ኣብ ውሽጢ 6 ኣዋርሕ ክፍጽም ኣለዎ።

እንተተአሲርካ ጉዳይካ ብህጹጽ ክረእ እዩ። ዝውውርኩም ኣብ ውሽጢ 5 ሰሙን ክግበር ኣለዎ። እቲ ዝውውር ኣብ ውሽጢ 5 ሰሙን እንተዘይተፈጸመ ካብቲ ቤት ማእሰርቲ ክትፍታሕ ኢኻ።

ሕጂ'ውን ዝውውርካ ካብቲ እታ ሕብረት ኤውሮጳ+ ሃገር ንመመልከቲኻ ንክትምርምር ዘረጋገጸትሉ ወይ ዝተቐበለትሉ ዕለት ጀሚሩ ኣብ ውሽጢ 6 ኣዋርሕ ክዳሎ እዩ።

ገበን ፈጹምካ ኣብ ቤት ማእሰርቲ እንተሃሊኻ፡ እቲ ናይ ዝውውር ግዜ ገደብ እንተበዝሐ ክሳብ 1 ዓመት ክውስኽ ይኽእል እዩ።

❗ ኣገዳሲ! ኣብ ከይዲ እቲ ዝውውር እንተሃዲምካ ወይ ምስ ሰበሰልጣን እንተዘይተሓባቢርካ፡ ናይቲ ዝውውር ግዜ ገደብ እንተበዝሐ ክሳብ 3 ዓመት ክውስኽ ይኽእል።

▶ ምስቲ ናይ ዝውውር ውሳኔ እንተዘይተሰማሚዕካ እንታይ ይኸውን?



ካልእ ናይ ሕብረት ኤውሮጳ+ ሃገር ንመመልከቲኻ ናይ ምምርማር ሓላፍነት ከምዘለዎ እንተተወሲኑ፡ ናይ **ዝውውር ውሳኔ** ይመጽኡ። እዚ ውሳኔ እዚ ናብ ኣየንይቲ ሃገር ከም እትሰጋገር ይሕብረካ።

ምስዚ ናይ ምስግጋር ውሳኔ እንተዘይተሰማሚዕኩም ምኽንያትኩም ንቤት ፍርዲ ከተቐርቡ ትኽእሉ ኢኹም። እዚ ድማ ይግባይ ምቕራብ ይበሃል። ንሓደ ውሳኔ ይግባይ ከትብል ከለኻ፡ ቤት ፍርዲ ናይ መወዳእታ ውሳኔ ከህብ እዩ።

ንውሳኔ ዝውውር ይግባይ ንምባል ሰለስተ ምኽንያታት ጥራይ እዮም ዘለዉ፡

- ናብታ ዝተመረጸት ናይ ሕብረት ኤውሮጳ+ ሃገር ምስግጋር ኣንጻር ሰብአዊ መሰላትካ እዩ እንተይልካ
- ናይ ዝውውር ውሳኔ ኣብ ዝተዋህበሉ እዋን ዘይነበረ ሓድሽ ሓበሬታ እንተልዩ እዚ ድማ ነቲ ውሳኔ ከጸልዎ ዝኽእል እንተኾይኑ
- ኣብ ካልእ ናይ ሕብረት ኤውሮጳ+ ሃገር ሰድራቤት እንተልዩምኻ እሞ ምስእም ከትጥርነፍ እትኽእል እንተኾይንካ

ናይ ዝላ ርእሰኻ ኣማኻሪ ሕጊ ከትቐጽር ዓቕሚ እንተዘይብልካ፡ ኣብቲ ይግባይ ዝሕግዘካ ኣማኻሪ ሕጊ ብነጻ ክቐርበልካ እዩ።

ኣብዚ ኩሉ መስርሕ ከርድኣካ ዝኽእል ቋንቋ ብዝዛረብ ተርጓሚ ከትደገፍ ኢኻ።





ናይ እገዳ ተፈጻሚነትን ስዒቡ ዝመጽእ ይግባይን ብሓባር ክኾኑ ከለዉ ብዛዕባ ይግባይ ክትፈልጥዎ ዘለኩም

እቲ ናይ ግዜ ገደብ፡ ኣበይን ብኸመይን ይግባይ ከም እተቐርብ ኣብቲ ዝተዋህበካ ናይ ዝውውር ውሳኔ ከግለጽ እዩ።

ናብቲ ናብ ካልእ ሕብረት ኤውሮጳ+ ሃገር ንምስግጋር ዝተዋህበ ውሳኔ ዘይትሰማምዑልኩም ምክንያት ወይ ምክንያታት ከተቐርብ ይግባእ።

ብተወሳኺ ይግባይካ ኣብ ዝቐጽለሉ እዋን ናብታ መመልከቲኻ ክትምርምር ሓላፍነት ዘለዎ ናይ ሕብረት ኤውሮጳ+ ሃገር ክትሰጋገር ከምዘይብልካ ዝገልጽ ምክንያት ወይ ምክንያታት ክትህብ ይግባእ..

ቤት ፍርዲ መጀመርያ ይግባይካ ኣብ ዝረአየሉ እዋን ኣብዛ ሃገር ውጽኢት ናይቲ ይግባይ ክትጽበ ትኽእል ዲኻ ኣይትኽእልን ብዝምልከት ኣብ ውሽጢ **1 ወርሒ** ክውስን እዩ። እዚ ድማ ኣብ ናይ እገዳ ተፈጻሚነት ዝግበር ይግባይ ተባሂሉ ይፍለጥ።

ቤት ፍርዲ ውጽኢት ናይቲ ይግባይ ኣብ ውሽጢ እዛ ሃገር ኮይንካ ክትጽበ ከምዘይትኽእል እንተ ወሲኑ፡ ይግባይካ ኣብ ዝረአየሉ እዋን ናብታ መመልከቲኻ ክትምርምር ሓላፍነት ዘለዎ ናይ ሕብረት ኤውሮጳ+ ሃገር ክትሰጋገር ኢኻ።

ቤት ፍርዲ ይግባይካ ኣብ ዝረአየሉ እዋን ኣብዛ ሃገር ክትጽንሕ ክፍቀደልካ ኣለዎ ኢሉ እንተ ወሲኑ፡ ቤት ፍርዲ ናብታ ንመመልከቲኻ ናይ ምርኣይ ሓላፍነት ዘለዎ ሃገር EU+ ክትሰጋገር ኣለካ ድዩ ዮብልካን ብዝምልከት ካብቲ ውሳኔ ናይ እገዳ ተፈጻሚነት ዝወሃበሉ ዕለት ጀሚሩ ኣብ ውሽጢ **1 ወርሒ** ናይ መወዳእታ ውሳኔ ክህብ ክፍትን እዩ።

ይግባይካ ተቐባልነት እንተዘይረኺቡ፡ ናብታ ንመመልከቲኻ ናይ ምምርማር ሓላፍነት ዘለዎ ናይ ሕብረት ኤውሮጳ+ ሃገር ክትሰጋገር ኢኻ። እቲ ዝውውር ቤት ፍርዲ ናይ መወዳእታ ውሳኔ ካብ ዝሃበሉ ዕለት ጀሚሩ ኣብ ውሽጢ **6 ወርሒ** ክግበር ይግባእ።

ኣብዚ ሕጂ እዋን ተአሲርካ እንተኾንካ ወይ ኣብ ቀጻሊ እንተተአሲርካ ጉዳይካ ብህጹጽ ክረእ እዩ። ዝውውርኩም ኣብ ውሽጢ **5** ሰሙን ክግበር ኣለዎ። እቲ ዝውውር ኣብ ውሽጢ **5** ሰሙን እንተዘይተፈጸሙ ካብቲ ቤት ማእሰርቲ ክትፍታሕ ኢኻ። ይኹን እምበር፡ እታ ሃገር ሕብረት ኤውሮጳ+ ንመመልከቲኻ ንምምርማር ሓላፍነት ካብ ዝተቐበለትሉ ዕለት ጀሚራ ነቲ ሕቶ ካብ ዝተቐበለትሉ ዕለት ጀሚሩ፡ ሕጂ'ውን ዝውውርካ ኣብ ውሽጢ **6** ኣዋርሕ ክግበር እዩ።

አገዳሲ! ምስ ሰበሰልጣን ክትተሓባበርን ናብታ ንመመልከቲኻ ክትምርምር ሓላፍነት ዘለዎ ሃገር ሕብረት ኤውሮጳ+ ክትጓዓዝን ኣለካ።

▶ እንታይ ዓይነት ውልቃዊ መረዳኢታ እዩ ዝእከብ?



ኣብታ እትነብረላ ሃገር EU+ ዘለዉ መኮንናት ኣብ ታሕቲ ዘሎ ሓዊሱ ዝተወሰኑ ሓበሬታታት ክእከቡ እዮም፡

- ውልቃዊ ዝርዝር ሓበሬታኻን ናይቶም ምሳኻ ዝተጓዳዙ ኣባላት ስድራቤትካን (ስም፡ ዜግነት፡ ዕለትን ቦታን ልደት)፡ ቅድሚ ሕጂ ዝተፈላለዩ ኣስማትን ዝርዝራትን ተጠቂምካ እንተኾንካ ብዛዕባ እዚ ክሓቱኻ እዮም፡፡
- ሓበሬታ ብዛዕባ መንነትካን ናይ ጉዕዞ ሰነዳትካን፡፡
- ዝኾነ ካልእ መንነትካ ከረጋግጽ ዝኽእል ሓበሬታ፡ ከም ኣሰር ኣጸብዕትኻ፡፡
- ዝርዝር ብዛዕባ ኣብ ካልእ EU+ ሃገር ዝነብር ዝኾነ ኣባል ስድራቤት፡ ከም ውልቃዊ ዝርዝራቶም፡ ናይ መወዳኢታ ርክብ ዝገበርካሉ ግዜ፡ ኣድራሽኦምን ሕጋዊ ኩነታቶምን፡፡
- ዝርዝር ብዛዕባ ዝኾነ ኣብ ሕብረት ኤውሮጳ+ ሃገር ክትነብር ዘኽእለካ ሰነዳት እዚ ንናትካ ጉዳይ ዝምልከት እንተኾይኑ፡፡
- ኣብ ሓንቲ ሕብረት ኤውሮጳ+ ሃገር ንልዕሊ ዓመት ከም ዝተማሃርካ ዘርኢ ሰነዳት ዝምልከት ሓበሬታ፡፡
- ናብዛ ሃገር ንምብጻሕ ኣየኖት ሃገራት ከም ዘቋረጽካ ዝምልከት ሓበሬታ፡፡
- ውልቃዊ ኩነታትካ፡፡
- ቅድሚ ሕጂ ዝኾነ ይኹን ኣህጉራዊ ሓለዋ ዝቐረበሉ ዕለትን ውጽኢት ናይቶም መመልከቲታትን፡፡

▶ ምስ ውልቃዊ መረዳኢታኻ ብዝተኣሳሰር ዘለዉኻ መሰላትካ እንታይ እዮም?

ዝኾነ ንሰበሰልጣን ዝሃብካዮ መረዳኢታ ናይ ምርካብ መሰል ኣለካ፡፡

ዝኾነ ውልቃዊ መረዳኢታኻ ቅኑዕ ኣይኮነን ወይ ብሕጋዊ መንገዲ ኣይተሰርሐን ኢልካ እንተኣሚንካ፡ ነቲ ዘይቅኑዕ መረዳኢታ ክእረም ወይ ብዘይሕጋዊ መንገዲ ዝተሰርሐ መረዳኢታ ክሰረዝ ንምሕታት ምስቲ ተቐጻጺ መረዳኢታ ብምርካብ ናብ ውልቃዊ መረዳኢታኻ ንክትረክብ ክትሓትት ትኽእል ኢኻ፡፡

ኣብዛ ሃገር ዘሎ ተቐጻጺ መረዳኢታ ነዚ ኣብ ታሕቲ ዘሎ ሓበሬታ ተጠቂምኩም ክትረኽብዎ ትኽእሉ ኢኹም፡፡

ሚኒስትሪ ውሽጣዊ ጉዳያት



እዚ በራሪ ወረቆት እዚ ንሓበሬታ ዕላማ ጥራይ ዝውዕል እዩ። እዚ ንባዕሉ መሰል ወይ ግዴታ ኣይፈጥርን እዩ። ትካል ዑቕባ ሕብረት ኤውሮጳ (European Union Agency for Asylum፣ EUAA) ቀንዲ ኣካል ናይዚ ጽሑፍ ኣቕሪቡ ኣሎ፣ ምብዛሕን ምቕያርን ናይዚ በራሪ ወረቆት ድማ ብ EUAA ፍቓድ ተዋሂብዎ ብኣባላት ሃገራት ሕብረት ኤውሮጳ ጥራይ ክግበር ይኽእል። EUAA ብዛዕባ ትኽክለኛነት፣ ትሕዝቶ፣ ምሉእነት፣ ሕጋውነት ወይ ተአማንነት ናይቲ ኣብዚ በራሪ ወረቆት ዝተኸተተ ሓበሬታ ብኣባል ሃገራት ሕብረት ኤውሮጳ ወይ ብዝኾነ ካልእ ሓላፍነት ዝሰከም ሳልሳይ ወገን ዝኾነ ይኹን ሓላፍነት ወይ ተሓታትነት ኣይቅበልን እዩ። EUAA ይኹን ንEUAA ወኪሉ ዝሰርሕ ዝኾነ ሰብ ኣብዚ በራሪ ወረቆት ዝርከብ ሓበሬታ ብዛዕባ ክጥቀመሉ ዝኽእል ኣጠቓቕማ ብዝምልከት ሓላፍነት ኣይወስድን እዩ።